



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۷/۱۷

محمد معصوم هوتک

د کندهار سفر

پنځمه برخه

جذبې مې د دلیر څکوي و ځان ته
گڼه هومري طاقت نه لرم په زور ځم

شمس الدین کاکړ

د اپرېل نونسمه ورځ د جمعې ورځ وه او زما اشنا حاجي اختر محمد خان ددوی پلرني ټاټوبي زنگاوات ته د تگ پروگرام جوړ کړی وو. زنگاوات د پنجوايي اولسوالی اړونده سیمه ده چې خورا ډېر لوی و کوچني کلي لري. د جمعې په ورځ سهار مو زنگاوات ته حرکت وکړ. د لاري ملگري مې پر حاجي اختر محمد خان برسېره دده زوی حاجي عبدالسلام (پاچا) او انجنیر ول. زنگاوات ته زه شپږ څلوېښت پخوا تللی وم. هغه وخت به مور هر اختر زنگاوات ته د حاجي اختر محمد خان کره ورتلو. د دوی کور د زنگاوات په بېلومبي کلي کې وو. هغه وخت دده قبله گاه او محترم اکاگان ژوندي ول. دده اکا محمد کریم خان خورا صمیمي او اجتماعي شخصیت وو. زموږ باندارونه به زیاتره له ده سره ول. دغه جریان حاجي اختر محمد خان پخپله هغه لیکنه کې بیان کړی دی چې زما پر کتاب (پښتني قبيلي او روایتی ریښې) ئې کښلې ده. زه له ورکتوب څخه هم پنجوايي ته ډېر تلم. د پنجوايي په محمذو کې زما یوه خاله په سردار عبيدالله جان واده وه. عبيدالله جان د سردار حبيب الله خان (اغا لالا) زوی، د سردار عبدالباقي خان لمسی، د سردار محمد انور خان کړوسی، د سردار خوشدل خان کوسی او د سردار مهردل خان مشرقي بن سردار پاینده محمد خان کودی دی. په پنجوايي کې مې د دغې خاله په کور کې د ورکیني ډېري خاطرې سته. زه چې څه را لوی سوم، د بڼکار شوق مې د همدغه عبيدالله جان له لاري واخیست. عبيدالله جان د خپل وخت ډېر مشهور او نامتو بڼکاري وو. اوس په کاناډا کې اوسي. عمر ئې د نوي کالو په شاوخوا کې دی. هغه وخت پنجوايي له ښار څخه لیرې پرته سیمه گڼل کېده. خو اوس چې څه د پاسه څلور لسيزي وروسته ورغلم، د سرپوزي له څلور لاري څخه بیا د پنجوايي اولسوالی تر بازار پوري د سرک پر غاړه پرله پسې ودانې، کورونه او دوکانونه لیدل کېدل. پخوا چې به مور له ښار څخه پنجوايي ته تلو، د سرپوزي تر دوکانو چې به تېر سوو، بیا مو د پنجوايي تر مرکزي بازار پوري کومه ودانې یا دوکان مخي ته نه راتلئ. د لاري په اوږدو کې د یادوني وړ ځای د (مار غر) وو چې د سرک شمالي خواته غځېدلی پروت دی. ددې غره په منځنی برخه کې د یوه تور مار په شان طبیعي ډبره د غره له سره څخه مخ پر کښته پرته ده. ددې ډبرې په باب سیمه ییزو خلکو ډېر افسانوي روایتونه جوړ کړي دي. زما د ورکتوب په وختو کې به خلکو ویل چې په ډېرو پخوا زمانو کې به یو غټ ښامار پر دغه غره راووبنت او د شا وخوا کلیو څخه به ئې ژوندي انسانان تر خولي تېرول. خلک ډېر ځني په تکلیف ول او دفع ئې هم نسوای کولای. وایې چې یو وخت شیر د خدای (حضرت علي کرم الله وجهه) دلته لمونځ کاوه او په دغه وخت کې ښامار پر غره راووبنت. شېر د خدای سلام وگرز اووه او په ذوالفقار ئې ښامار پر سر وواهه او هغه سمدلاسه په ډبره بدل سو. خلکو دې روایت ته د حقیقي داستان په سترگه کتل او له دې حقیقته ناخبره ول چې حضرت علي کرم الله وجهه دې سیمې ته هیڅوخت تشریف نه وو راوړی. په هر صورت اوس هم د مار غر د هماغه پخوا په شان په عظمت ولاړ دی او توره ډبره ئې د مار په بڼه ځلېږي. ماته ئې کتلو پخوانی خاطرې را په یاد کړی او نه پوهېږم چې ددغه افسانوي مار په باب به اوس هم په کلیوالو کې هماغه پخوانی روایت موجود وي او که به ئې نوري خبرې هم پر زیاتي کړي وي. د مار غره ته چې مې کتل، له پخوا څخه ئې توپیر دا وو چې اوس ئې په لمنه کې د خورا ډېرو شهیدانو او نورو قبرو جنډی رپېدلې. دا هديرې زیاتره له روسانو سره د جهاد په کلونو کې جوړې سوي او د وروستيو کلونو په جنگو کې پراخي سوي دي .

د پاڼو شمېره: له 1 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیرلو مخکې په خبر و لولئ



د مار غر - د مار انځور د توري ډبري په شان پکښې څرگند دی

هغه وخت د پنجوايي بازار فقط يو څو محدود خټين دوکانونه درلودل. خو اوس چي مور وکتل د يوې ښاري سيمي په شان غټ او کوچني دوکانونه پکښي اباد سوي ول . ددغو دوکانو لويديځ لوري ته يو بل غر شمال او جنوب پروت دی چي د (ماسم غر) ئي بولي. ددې غره په لويديځه برخه کي څو کاله دمخه د نړيوال ائتلاف د کاناډايي عسکرو يو لوی کمپ پروت وو چي د کاناډا صدراعظم هارپر هم دغه غره ته د خپلو قطعاتو د کتنې له پاره تللی وو. په هغه وخت کي ما ددغه غره د نامه او موقعيت په باب يوه ليکنه په مېډيا کي خپره کړه چي دلته به ئي هم را نقل کړم: "

ماسم غر

په لويديځو مطبوعاتو کي ورو ورو دافغانستان په تېره بيا کندهار دشاوخوا سيمو، کليواو اولسواليونومونه عام کيږي . داسي يووخت و، چي عام لويديځوال ان دافغانستان له نامه سره لاهم اشنا نه ول. زه په ۱۹۷۳ع کال ديوه لنډ سفر له پاره له افغانستان څخه اروپاته دمځکي له لاري تللی وم . دسفر تگلوري مي ايران ، ترکيه، بلغاريه،يوگوسلاويه ، اتريش اوجرمني وو. په دې ټولو هيوادو کي چي به مي دافغانستان نوم عامه وگړوته واخيست ،يا به ئي بيخي ونه پېژانداو يا به ئي نو پاکستان واورېد اوکله چي به ئي زماله خواپه ماته گوډه ژبه توضيحات واورېدل نوبه ئي دونه سرخالص سو، چي دمځکي پرمخ د افغانستان په نامه کوم هيواد هم سته . دوروستيو دريو لسيزو پېښو د افغانستان نوم اوپه هغه کي بيا دکندهار نوم دنړيوالو غوروته ورساوه. خوله بده مرغه ديوه جنگ ځپلي هيوادپه توگه ئي په وپېژاند. دداسي هيوادپه توگه چي دانسان ژوندپکښي دخاشي ارزښت نه لري ! دنړی په مطبوعاتو کي اوس دپنجوايي، ټولوکان ، اشوغي ، ژيری دښت، سپين بولدک، ...، اوماسم غرنومونه ډېر ليدل کيږي . د ماسم غرنوم مي دکاناډاپه مطبوعاتو کي څو واره لوستلی دی . ددې غره نوم په هغوورځو کي ډېرواخيستل سو، چي دکاناډا صدراعظم سټيفن هارپر ديوه ناڅاپي سفر په ترڅ کي کندهار ته ولاړ او له دغه غره څخه ئي د پنجوايي سمسوره اولسوالي په دوربين کي وکتله . داچي لويديځ وال له افغانانو څخه څه غواړي اود افغانستان دبدمرغه اولس په تندي کي به لا نوري څه خوارۍ اواريانۍ ليکلي سوي وي ، زماددي ليکني موضوع نه ده ، زماپاملرنه دماسم غره ځان ته اړولي ده . دماسم غرنوم ماته دزلميتوب خاطرې رايادوي . هغه خاطرې چي ما به ددغه غره له څوکي څخه دقبلي لورته دارغنداومست سينداو پرشا وخوا به مي دانگوروشنه باغونه کتل اولمرخاته ته به مي د پنجوايي اولسوالي بازار ، دپنجوايي خندق ، دارماري شاوخوا باغونه - جنوب ختيځ ته به مي د ذی آب چمنونه او د خيبري غر کوت - شمال ختيځ ته به مي د مار غره

د پاڼو شميره: له 2 تر 6

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلپکني د ليکنيزې ښې پازوالي د ليکوال په غاړه ده ، هيله من يو خپله ليکنه له راليږلو مخکي په څير و لولئ

لری اودهغه شمال ختیځ ته به می بیا دبدوانوغراو د اشوغې تماشاګوله . دې ټولو سیمو هري یوې له ځانه سره تاریخي او افسانوي روایتونه درلودل . داشوغې نوم دپوهانو په نظر داشوکاله نامه سره اړیکې لري اوشوکا خو د هندوستان له موریایي پاچهانوڅخه یو پاچا، چې دژوندزمانه یې ترمیلاد دمخه ۲۷- ۲۳۲ کلونو ته رسیږي — دخیبري غردمحلې روایتوله مخې له یوې افسانوي بڼې سره تړلی دی ، د بدوانوغر د شمشیرغار له اسپته تاریخي کتابوته لار پیدا کړې ده ، دمارغدهغې توري ډبري دیوه رګ له بابته عام سوئ دی ، چې دمارشکل لري اوددغه غره له شمالي خواڅخه جنوبي خواته را اوښتی دی . نودماسم غرنوم له څه سره رابطه لري ؟ زما دغه لنډه څېړنه پرمهدې نامه راڅرخي . دماسم غردپنجوايي اولسوالی د بازارلویدیځ لورته پروت دی . پخوا چې به مور داولسوالی له بازارڅخه مخ پر قبله داولسوالی له ودانې او د شمس الدین کاکړ له لیسې څخه تېرسولو ، نور به سرک دیوه نسبتاً لوړ غره په بېخ کې مخ پر جنوب غزېدلې وو . داسرک چې به دشیخ قلندر زیارت ته ورسېدې ، بیرته به یې مسیرمخ پر لمرلوېده دارغنداوردخانی ته به شپوه سو او بیا به همداسې مخ پر جنوب کورورور تر سپیروان ، زنگاوات ، موشان اوتلوکان پوري رسېدې . پای ئې د ارغنداو ، ترنک اوډورې رود دیوځای کېدویرځي ته درېدې . داځای یې دواوباله . دشیخ قلندر زیارت دسپیروان په سکيلچه کې دی . دسکيلچې دنامه څېړنه به بل وخت ته پرېږدو . شیخ قلندر دسبزووار له سیدانوڅخه وو ، چې کندهارته راغلی او د مرګ تر وخته ئې په همدې سیمه کې دحق د لاري په ارشاداوتلقین کې خوارې کینلې وې . دسبزووار په نامه د فراه او هرات ترمنځ هم یوه سیمه سته چې اوس ئې نوم په (شین ډنډ) سره اوښتی دی اول دایران دخراسان په ولایت کې . داڅېره لاتراوسه سپینه سوې نه ده ، چې شیخ قلندر به له کوم سبزووار څخه کندهارته راغلی وو . دشیخ قلندر نوم سیدمحمد او د سیدحسین زنجیرپا زوی وو . د ژوندزمانه ئې د ذوالنون اوشاه بیګ ارغون له واکمنیوسره برابره ده . مړینه ئې په ۹۳۳ هـ ق کال دعاشوري په ورځ پېښه سوې ده . دسید شیرقلندریه اولاده کې یوتن میرمعصوم قندهاری البهکری الحسینی نومیږي . میرمعصوم دسیدمحمدصفايي زوی وو ، چې دپارسي ژبې پوخ شاعر اولیکوال وو . خورابنه خط ئې کیش . په شعر کې یې (نامی) تخلص کاوه . دشعربشپردېوان یې پاته دی . په نثري یې د(تاریخ سنده) په نامه یومهم کتاب کینلې دی . دا کتاب د(تاریخ معصومي) په نامه هم مشهور دی . میرمعصوم (نامی) په ۹۴۴ هـ ق کال دسنده په بهکري زېږېدلې او په ۱۰۱۹ هـ ق کال په همدغه ښار کې مړ او په سکهري پریوه لویه غونډې باندې ښخ دی . د میرمعصوم پلار په ۹۹۱ هـ ق کال مرسو او دی د مغولو د زمانې هندوستان ته ولاړ . په هندوستان کې ئې مغولي پاچا جلال الدین محمد اکبر (۹۶۳ – ۱۰۱۴ هـ ق) دربارته ځان ورساوه . پر اکبر باندې ډېر گران سواو د یو زرتومنصب ئې ورکړ . جلال الدین اکبر چې عبدالرحیم خان خانان دکندهار دنیولوله پاره وگوماره (۱۰۰۲ هـ ق) ، په دغه لښکر کې میرمعصوم هم ورسره وو . خان خانان له صفویانوڅخه دکندهار ښار ونیو . میرمعصوم په ۱۰۰۴ هـ ق کال بیاکندهارته ولاړ اوداوار ئې په کندهار کې درې کاله تېر کړل . په دې دريوکلونو کې ئې دکندهار دچهل زینو په غره کې ، دقیتول په غره کې ، دشیخ قلندر زیارت په غره کې ، دخاکرېزدشاه آغابه زیارت اوځینونوروځایو کې په ډېرو کې کتیبې وکیندلې . ددې کتیبومفصله څېړنه علامه رشاد(رح) پخپل پیاوړي اثر (دکندهار یادابنتونه) کې کړې ده . میرمعصوم (نامی) دشیخ قلندر زیارت ته څرمه دغره په پاڼ کې دوي کتیبې کینلې دي ، چې وايي یوه ئې ورانه سوې او پر بله ئې دغه بیتونه سته:

درین آرامگاه ، بی ره و رو
اگر مردی منه دل یکسرمو

ازین منزل که یاران در رحیل اند
ترا آن جمله در رفتن وکیل اند

ترا گر آسمان منزل نشین است
هم آخر جای تو زیر زمین است

بیا «نامی» بکار خود بگرییم
زمانی بر مزار خود بگرییم

ماته دماسم غردنامه له اورېدوسره دمیرمعصوم (نامی) نوم ذهن ته راگرزي اویقین ته په نزدې گومان سره ویلای سم ، چې دماسم غرد همدغه میرمعصوم له نامه سره تړلی دی .

اوکویل — کاناډا
۲۰جون ۲۰۰۷ع"



ددې مقالې تر لیکلو وروسته ددغي سیمې یوه اوسېدونکي د تېلفون له لارې راته وویل چې پر دغه ځای یوه کلا هم سته او د ماسم کلا په نامه یادېږي. البته مراد به ئې دا وو چې ددغه غره د نامه نسبت به هم همدغه شخص ته وي. خو دې معلوماتو ماته پر خپل گومان باندې د نوي کتنې اړتیا لازمه ونه ایسوله .

د ماسم غره لويديځې خواته د حاجي گلون بابا په نامه یو زیارت سته چې پخوا به معمولاً ښځې ډېرې د زیارت له پاره ورته راتلې. پخوا چې ما دا زیارت لیدلی وو، گومبته او شنخته ئې نه درلوده. ددې وار چې مي زیارت وکړ، پخه ودانې پر جوړه سوې وه. د کندهار د زیارتو او مشاهيرو په باب چې کوم آثار زما تر نظر تېر سوي دي لکه د کندهار مشاهير (د محمد ولي ځلمي لیکنه)، د کندهار زیارتونه (د علامه رشاد تالیف)؛ په هغو کي د حاجي گلون بابا په باب څه نه مومو. کندهاري شاعر ملا محمد عیسی حکیم چې په انجمن عشاق ۵ - ۸ مخونو کي د خدای د نازولو یادوني کړي دي، په هغو کي ئې د حاجي گلون بابا نوم راوړی دی:

"سخي حاجي گلون دئ، په سوزني کي حسين شاه"

له دې یادوني څخه هم تر نامه په ها خوا نور معلومات نسو موندلای. د (گلزار قندهار) مؤلف حاج شيخ محمد حسن مولوی قندهاری د خپل دغه کتاب په ۱۱۷ مخ کي لیکلي دي:

... "در بين زنگی آباد و سفیدروان زیارتی است به اسم حاجی گلون و بسیار تفحص نمودم ترجمه زندگانی را نیافتم ."

په دې وروستی کتنه کي مي د زیارت د نوي ایښوول سوي شنختي له مخي وموندل چې حاجي گلون بابا د روب کاکړ وو. درې سوه کاله پخوا له روبه کندهار ته راغلی وو. په سوو مريدان ئې درلودل. آثار ئې لیکلي ول او د شيخ الحدیث لقب ئې هم له نامه سره کښلی وو. دا شنخته د حاجي فیض محمد کاکړ په نامه دده د یوه لمسي په فرمایش په ۱ / ۵ / ۱۳۹۰ش ترتیب سوې ده. پخپله مي له حاجي فیض محمد کاکړ سره د لیدني کتنې موقع برابره نه سوه. که مي ددې کتنې فرصت موندلی وای، ښایي ډېر څه مي تر لاسه کړي وای .


د پاڼو شمیره: له 4 تر 6

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده ، هيله من يو خپله لیکنه له رالیږلو مخکي په څیر و لولئ



د حاجي گلون بابا زيارت



د حاجي گلون بابا (رح) د قبر نوي شنخته



د حاجي گلون بابا د زيات شاوخوا
محمد معصوم هوتک، حاجي اختر محمد خان، انجنير...

د پاڼو شميره: له 5 تر 6

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
يادونه: دليکنې دليکنيزې بنې پازوالي د ليکوال په غاړه ده ، هيله من يو خپله ليکنه له راليولو مخکې په خير و لولئ

د حاجي گلون بابا تر زيارت وروسته د سيد شير قلندر (رح) زيارت ته ولاړم. د سيمي خلک ئي د شيخ قلندر زيارت بولي. دا زيارت چي مي هم څه کم پنځوس کاله پخوا ليدلی وو، اوس ډېر بدلون پکښې راغلی وو. پخوا ددې زيارت ماجر په اومو خټو ودان وو. څنگ ته ئي يوه ډېره ستره ډېره د يوې بلي وړې ډبرې په مرسته په معجزه آمېزه توگه معلقه ولاړه وه چي اوس ئي درک نه وو او له منځه وړل سوې وه. پخوا په ورځر مه غره کي دده د لمسي مير معصوم بکھري په لاس يوه کتبييه کيندل سوې او دا بيتونه پکښې حک سوې ول :

درين آرامگاه بی ره و رو
اگر مردی منہ دل یک سر مو

از اين منزل که ياران در رحيل اند
ترا آن جمله در رفتن وکيل اند

ترا گر آسمان منزل نشين است
هم آخر جای تو زیر زمين است

بيا "نامی" بکار خود بگرييم
زمانی بر مزار خود بگرييم

(د کندهار مشاهير ، ۱۱۹ مخ، د ۱۳۸۷ ش چاپ، کندهار)

د دې کتبيي هڅه مو هم وکړه ، خو څه لاس ته راغلل. د قبر پر سر د يوې شخړي يا کتبيي يوه کوچنوتې ټوټه پرته وه، چي د لوستلو نه وه. څرنگه چي زمور د ورنگ په وخت کي څو تنو مېرمنو يوه ناروغ ماشوم زيارت ته راوستلی وو، مور ددغو مېرمنو د نه مزاحمت له اسپته ډېر پاته نه سوو او د عکس اخيستلو موقع هم برابر نه سوو . لکه وړاندې چي مو هم ولوستل سيد شير قلندر(رح) د سيد حسين زنجير پا زوی دی.

نور بيا